

કાવ્યામૃતનું પાન | અજય પાઠક

[ઋતુપર્ણા : લે. ભાનુપ્રસાદ ત્રિવેદી, પ્ર. આદર્શ પ્રકાશન, અમદાવાદ, પ્ર. આ. ૨૦૦૭, પૃ. ૧૯૯+૮, ક્રિ. રૂ. ૧૨૦/-]

જાણીતા કવિશ્રી ભાનુપ્રસાદ ત્રિવેદીનો 'ઋતુપર્ણા' કાવ્યસંગ્રહ વિવિધ રીતે કાવ્યામૃતનું રસપાન કરાવે છે. ૧૯૯૯ પૃષ્ઠોમાં ૯૯ કાવ્યો સંગ્રહિત થયાં છે. કાવ્યકૃતિઓ ચાર વિભાગમાં વહેંચાયેલી છે. ૧૮ ગીતો, ૨૭ યુગ્મકો કહેતાં ગઝલો, ૧૮ અછાંદસ કાવ્યો અને ૩૬ અછાંદસ રચનાઓથી સમૃદ્ધ આ કાવ્યસંગ્રહ છે. ૧૮ ગીતો પૈકી એક પ્રતિકાવ્ય છે. કવિ ન્હાનાલાલના કાવ્ય 'હરિનાં દર્શન' પરથી પ્રતિકાવ્ય 'હરિનાં દર્શન' યોજવામાં આવ્યું છે. કાવ્યના અંતમાં કવિ પૂછે છે :

**“પૂછું એક જ પ્રશ્ન હરિ ! સખણા બેસી રહ્યા હોત તો ?
પેટ ચોળીને પીડા રે સૃષ્ટિની કરી ના હોત તો ?”**

પ્રતિકાવ્ય લેખે આ રચના સારી બની છે. કવિ વધુ પ્રમાણમાં પ્રતિકાવ્યો રચે તો એ દિશામાં જરૂર રસપ્રદ કામ થાય. અન્ય ગીતોમાં જે છાપ પડે છે તે રાજેન્દ્ર – નિરંજન યુગની અભિવ્યક્તિની.

**“જળ જંપે ત્યાં કોઈ રે આવી
રેણ-ઢબૂર્યાં નેણમાં મારાં ઘોળજો વાવોલ,
તાંદુલ કેરી ગઠડી છોડી
હળવે હળવે ગોઠડીમાં જબકોળજો વાવોલ...”**

લય, પ્રાસ વ. ઉપરાંત ગીતનું આખું બંધારણ એ યુગની યાદ આપે છે. લગભગ બધાં ગીતો ત્રણ અંતરા કે તેથી વધુમાં વિસ્તરે છે. 'વાવોલ' ઉપરાંત 'પૂછીએ કોને જઈને ?' 'બગડી જૈયે !', 'મને કોઈ મૃગજળ આપો !', 'જારના ડૂંડાના સમ !', 'અંતર', 'નફ્ફટ મેહુલિયો' વ. ઉલ્લેખનીય રચનાઓ ગણાય. 'ઠાકોર જુવાનનું 'મેઘદૂત'માં ઉત્તર ગુજરાતની લોકબોલીનો પ્રયોગ નોંધપાત્ર છે. ઈ. સ. ૧૯૬૯માં રચાયેલી આ કૃતિ 'વિશ્વમાનવ-૧૦૨'માં પ્રસિદ્ધ થયેલી. ઈ. સ. ૨૦૦૬માં પુનઃ નિર્માણ પામીને 'પરબ' ૨૦૦૭માં પ્રસિદ્ધ થઈ હતી. 'ભોનુ ભગતનું ભજનિયું'માં ભગવાનને અવતાર ધારણ કરવા અંગે ચેતવે છે અને અવતાર ધારણ કરીશ તો...

**“ભૂલેચૂકે જો ચઢ્યો ચાળે અવતારના -
ધરશું ના અન્નકૂટ, વેજંતી હાર ના,
તગડીશું વાઢવા ગવાર... જોજે લેતો હવે અવતાર !”**

કાવ્યનો ઉપાડ પણ સરસ છે :

**“હખણો રૂહેજે અલ્યા કિરતાર !
જોજે લેતો હવે અવતાર !”**

ઈ. સ. ૧૯૫૭માં રચાયેલી આ કૃતિ પછીથી ઈ. સ. ૨૦૦૩માં પુનઃ નિર્માણ પામી. લોકબોલીમાં ભાષાની અભિવ્યક્તિનું એકસરખું સ્તર જાળવીને કૃતિ નિર્માણ કરવાનો કવિનો અભિગમ પ્રશસ્ય છે. 'રે મુજ ગુર્જર ધરતી !' તથા 'સરદાર વલ્લભભાઈ પટેલને' એવાં બે

પ્રશસ્તિગીતો છે. ગુજરાતને સહુ અન્યાય કરે છે તેવા ઉલ્લેખ સાથે પ્રકૃતિને ય વણી લઈને કવિ કહે છે :

**“તને કરે અન્યાય સહુ,
વણ-વાંક ઈશ પણ દહે !
પીંખે નીડ દુકાળે, પૂરે
યા ભૂકંપ પ્રચંડ;
તોય હૃદય-રિદ્ધિ મા તારી કદી નહીં ઓસરતી...”**
સરદારની કાર્યસિદ્ધિને આમ બિરદાવવામાં આવી છે :
“તોય એકછત્રત્વસિદ્ધિ કપરી તે તો કંડારી !”

ગઝલના સ્વરૂપમાં છેલ્લા પાંચ દાયકાથી આપણે ત્યાં ખાસ્સું સર્જન થઈ રહ્યું છે અને સાહિત્યની આબોહવામાં તેનું ભારે આકર્ષણ રહ્યું છે. ભાનુપ્રસાદ ત્રિવેદી આ સંગ્રહમાં ગઝલરચનાઓના વિભાગમાં આરંભે નોંધે છે : “અમારા સમયગાળામાં (રાજેન્દ્ર-નિરંજન યુગમાં) ગઝલને અમે સભારંજની – અસર્જનાત્મક પ્રવૃત્તિ ગણતા. 'કુમાર'ના તે સમયના તંત્રી બચુભાઈ રાવત સહિત અમને બધાને ગઝલ પરત્વે સૂગ હતી. પરિણામે હું ગઝલ લખવા ઇચ્છતો હોતો નથી – મને આવડતી પણ નથી. એટલે આ રચનાઓને તમે 'યુગ્મક' નામ આપી શકો.” આવી કેહ્નિયત અને સભાનતા છતાં આ વિભાગમાં ૨૭ 'યુગ્મક' મળે છે જેમાંની મોટા ભાગની રચનાઓ પરબ, શબ્દસૃષ્ટિ, ઉદ્દેશ, કવિતા, રંગતરંગ, ગુજરાત દીપોત્સવી વ. સામયિકોમાં પ્રગટ થયેલી છે. આ રચનાઓ નોંધપાત્ર ન ગણીએ તો પણ, ગઝલનો છંદ કવિ જાળવી શકે છે, બાહ્ય રૂપરચના જાળવી શકે છે. ગઝલને ગંભીર ભાવે સેવવાથી સારું પરિણામ લાવી શકાય તેમ જણાય છે. 'જડતું નથી'માં બે શેર જોઈએ :

**“જડતું નથી એ ગીત જે ગાયું હતું હમણાં
રે લુ ડુ દ લી ,
ફંફોસવા એને જવું પડશે હવે શમણાં
રે લુ ડુ દ લી . ' ' ,
s**

**“ઉત્તર તમે જે ગોપવ્યા'તા ઓજદલમાં તે
હ ઞ
ખોળ્યા કરું ઉચ્છલ હવામાં ગંધની રમણા
રે લુ ડુ દ લી . ' ' ,**

એ જ રીતે 'વિસ્તર્યું'માં બે શેર નોંધીએ :

**“ઘટાઓએ કેશલ ગગન
અ લં ત લ ડુ ,
ને આંખોમાં અલ્લડ સપન
વિ લ ર ત લ ડુ . ' ' ,**

“એડ્મિશનો - નોકરીઓ પાછળ હડકાયા ફૂતરા જેવા પગ...”

.....

“ભયભીત - અસુરક્ષિત કાયદાપાલન અને નિષ્ઠા, / નિર્ભય-
સુરક્ષિત અપરાધ...”

.....

“સુપાત્ર પર કુપાત્ર શાસન, / સંસ્કાર પર કુસંસ્કારનું
આધિપત્ય... /”

.....

“ટી.વી. પર તવો ફૂટતા / છીછરા ચોવટિયાઓ...”

.....

“પોતાના જ દેશમાં નિર્વાસિત થઈ ગયેલી / ઉજળિયાત હિંદુ-
પ્રજા...”

વળી કેમેરા વાસ્તવિક વર્તમાન ક્ષણ પર ગોઠવાય છે -

“અચાનક / છાપામાંથી આંખો બહાર કાઢી / હું અમથી એક નજર /
પત્ની તરફ કરું છું. / એ હવે / નાનાં નાનાં / ટ્યૂકડાં કપડાંની / ચીવટપૂર્વક
/ હેતથી ગડીઓ વાળતી / થપ્પીઓ કરી રહી છે - / ચકી...ફોક...ઝભલું...
/” આ ક્રિયામાં પરોવાયેલી પત્નીના મુખભાવ નિહાળીને કવિને તેમાં ‘અનિર્વચનીય વહાલની
ઝાંચ ફરકી જતી’ દેખાય છે જેમાં પૌત્ર-પૌત્રી, પુત્રો, પુત્રવધૂઓ, કવિ સ્વયં અને સમગ્ર પરિવાર
અને માનવકુળ લપેટાઈ જતાં કવિને અનુભવાય છે, ભૂત-વર્તમાન અને ભાવિને પણ વ્યાપમાં
લઈ લેતું અનુભવાય છે. આ ક્ષણે કવિ કહે છે -

“એકાએક મને થાય છે : / અમે કદી મરવાનાં જ નથી ! / છાપું ક્યારે
- ક્યાં સરી પડે છે / તેની ખબર રહેતી નથી.”

અમરત્વનો અહેસાસ આપતી આ ક્ષણનું નિરૂપણ પ્રશસ્ય છે. દાંપત્યજીવનની પ્રસન્નતા,
નિવૃત્ત જીવનની સુખદ ક્ષણનું ચિત્રણ કરતું કાવ્ય ચૈતસિક સ્તરે કવિની વેદનાનું પણ પરિચાયક
બને છે. અછાંદસ અભિવ્યક્તિમાં, દીર્ઘકાવ્યમાં પણ રચનાકૌશલ દ્વારા અંદરનું ભાવજગત
અને સાંપ્રત પરિસ્થિતિથી આકુલ ચિત્ત બંનેનું યુગપત્ નિરૂપણ એક સુંદર કાવ્ય સાંપડ્યાનો
વાચકને અનુભવ કરાવે છે. આધુનિક માનવની પ્રકૃતિથી અને પરંપરાથી અલગ, દૂર થવાને
કારણે ઉદ્ભવતી વેદનાનું ચિત્રણ ‘ટોટલી ઈરેલેવન્ટ સ્પેર-પાર્ટ્સ’માં મળે છે. ‘અનફિટ’માં કોઈ
ડોન ભૂલમાં કવિનું અપહરણ કરે છે અને ત્યારે ડોન અને કવિનો જે ભાષામાં સંવાદ રચાય
છે તે ફિલ્મી દુનિયાના સંવાદોમાં વાચકને લઈ જાય છે. કવિ શિષ્ટ સંસ્કૃતાષ્ય ભાષા, સાદી
બોલચાલની ભાષા, લોકબોલીની ભાષા અને ફિલ્મી દુનિયામાં પ્રયોજાતી અંડર વર્લ્ડની ભાષા
પ્રયોજીને કાવ્યરચના કરે છે તે કવિની ભાષાકૌશલ / કાબેલિયતનો પરિચય કરાવે છે. ‘હું શું
કરું તો હું મને પાછો પામું ?’ આધુનિક કવિનું સંવેદન વ્યક્ત કરતું સાદું કાવ્ય છે. અહીં કોઈને
રઘુવીર ચૌધરીનું કાવ્ય ‘હું પોતાને છોડી ચાલ્યો આવ્યો ત્યારે મને કેમ ના વાર્યો ?’ યાદ આવે.
‘વિલોપન’, ‘જંગલ... અરણ્ય... જંગલ...’ અનુક્રમે ઈ. સ. ૧૯૫૩ અને ઈ. સ. ૧૯૬૪માં

રચાયેલાં કાવ્યો છે જે ઈ.સ. ૨૦૦૭માં પુનર્નિર્માણ પામ્યાં છે, સુવાચ્ય છે. ‘માંકડું’માં
લોકબોલીનો ઉપયોગ કરીને માણસને માંકડું નચાવે છે તે તત્ત્વજ્ઞાનને લોકમાનસની રીતે રજૂ
કર્ચું છે. આ માંકડું માલિક થઈ બેઠું છે અને માણસને લાચાર સ્થિતિમાં મૂકી દીધો છે. કવિ
કહે છે -

“અને - / દોઈડીઓ એવી કશીને બાંધી રાખેલી સં / કે મોંજાહ ઈમાંથી
સૂટી શકેય નહિ ! / હવે એ મોંકડાનું કરવું ચ્યમનું ? / હાથમાં આવે તો
તો - / પાંગોઠાં વંછેરી ના નોંખીએ ? / પણ આપણા હાથ પોર્કે તો ને ?
/ મારું દિયોર એટલે અધ્ધર ચડીને બેઠું સ - / ઠે...ઠ ભાની હોડે - / કે
ઈનું પૂંસડુય / હાથ આવે ઈમ નથી !

આપણે સૌ ‘તેના’ હાથનાં પ્યાદાં છીએ, ‘તે’ નચાવે તેમ આપણે નાચવાનું છે તે વાતને
લોકજીભે, લોકબોલીમાં, માંકડું પ્રતીક લઈને મૂકી આપતી સરસ રચના કરી છે. આ રચના
પણ વાચકમ્ પ્રયોગ માટે ધ્યાન ખેંચે તેવી છે.

છેલ્લા વિભાગમાં છંદોબદ્ધ રચનાઓ છે. મિશ્રોપજાતિ, મંદાકાન્તા, પૃથ્વી, વસંતતિલકા,
પરંપરિ જૂલણા, માલિની, હરિણી, અનુષ્ટુપ, શાલિની + ઈદ્રવંશા, શિખરિણી, સ્વધરા, વૈતાલીય,
સવૈયા, ચોપાયા, દોહરો, રોળા, ચારણકુળ, શાર્દૂલવિકીરિત, વ. છંદોમાં રચનાઓ મળે છે.
કવિનું છંદપ્રભુત્વ નોંધપાત્ર છે. ૩૬ છંદોબદ્ધ રચનાઓ પૈકી ૧૯ રચના સોનેટના કાવ્યપ્રકારની
છે. ૧ મુક્તક છે. કેટલાંક નાનાં તો કેટલાંક મધ્યમ કદનાં છંદોબદ્ધ કાવ્યો છે. છંદોબદ્ધ
અભિવ્યક્તિમાં કવિનું સામર્થ્ય નોંધપાત્ર છે. અહીં તત્સમ શબ્દો ધ્યાન ખેંચે તેટલી માત્રામાં
છે. આમ છતાં બોલચાલની ભાષામાં પણ અહીં કાવ્ય મળી આવે છે. કવિની ભાષાસમૃદ્ધિ
ખરેખર પ્રશસ્ય છે.

આ વિભાગના આરંભમાં ‘ઋતુ-રૂપા’ શીર્ષક નીચે હેમંત-શિશિર-વસંત અને વર્ષાઋતુનાં
વર્ણન આપતાં ત્રણ સોનેટો છે. ત્યારબાદ ‘મારાં ન જન્મેલાં કાવ્યોને’ સોનેટ ધ્યાનપાત્ર છે. તેનો
ઉપાડ અને અંત જોઈએ :

“ના જન્મેલાં અડિયલ અરે રુદ્ધ ગંઠાઈ ગેલાં
કાવ્યો મારાં કલિલ ! કરવું શું તમારું ? હઠેલાં !
અર્ધું પર્ધું ચરણ... સરકે પંક્તિ કો’ વા કદીક,
સર્કે સંવેદન અકથ્ય અપ્રીછ... ઝાંખી કશીક...”

આવા ઉપાડ સાથે આગળ વધતું સોનેટ પછીની બે કડીઓમાં કાવ્યો ન જન્મવાનાં કારણો
અને જન્મ્યાં હોત તો કેવાં હોત તેની કલ્પના રજૂ કરીને છેવટની બે પંક્તિમાં કવિ કહે છે :

“છો ના જન્મ્યાં, પણ અગમ કેં વિશ્વ દીધાં
ઉ દ લ લ ડ િ ;
લાલી મૂક્યો તટ અસીમને સીમિતેથી ઉખાડી.”

ઈ. સ. ૧૯૫૪માં લખાયેલી અને પછીથી ઈ. સ. ૧૯૮૮માં સંમાર્જિત થયેલી કૃતિ,
છંદ - મંદાકાન્તા, શીર્ષક - શરીરાષ્ટક ધ્યાન ખેંચે છે. સંસ્કૃત સાહિત્યમાં મળી આવતાં વર્ણનોનું
સ્મરણ કરાવે તેવું ‘નિર્વસ્ત્ર કાચ’નું વર્ણન કવિએ આપ્યું છે.

“દીઠી એની સ્ફટિક લય શી, કામ્ય, નિર્વસ્ત્ર
કાય -

રક્ત-સ્પંદે તરલ; તુરગો ચક્ષુના ત્યાં તણાય.
લજ્જાઘેરી દગ, શિથિલશા કેશ, ને ત્ર્યસ્ત
શ્લોકો, પૂર્ણ પૂર્ણ ટશર ભરતો કંપિત શ્વાસ-સ્પર્શ.”

‘કંપિત શ્વાસ-સ્પર્શ’થી આરંભાયેલું વર્ણન ‘શશ-થરકતા અજંપ અંગ’ અને ‘માતેલા શરદ વૃષશા તસૂતસ્યા નિતંબ’ને આવરી લઈ નારીદેહના ઉત્તમાંગનું વર્ણન આપે છે -

“ગોરંભાયા સ્તન કઠિન, મસૂણ, સંનદ્ધ, ધૃષ્ટ.”

પછી ‘ઉદર પથ’, ‘નાભિ નીલાં વમળ’, ‘કટિના મરોડ’ના રસિક ઉલ્લેખ પછી કટિપ્રદેશથી નીચેનાં અંગાંગોનું વર્ણન કવિની ભાષામાં જોઈએ -

“લીસી જંઘા ચકિત હરિણી - દ્વંદ્વ - ભીડી સ-
ફળિયા, વચ્ચે ઝૂક્યા કુમુદ સરખો યોનિનો હસ્વ ઢાળ.”

કહે છે કે ‘કુમાર’ની ‘બુધસભા’માંથી છૂટ્યા પછી કવિઓમાં કલાકો પર્યંત પ્રસ્તુત પંક્તિદ્વય અંગે ચર્ચા ચાલેલી.

‘હે પૂર્ણના પૂર્ણ !’ કાવ્યમાં મૃત્યુને આવાહન છે :

“આ જિન્દગીમાં ન કર્યુંય છે
ત્યાં તું અહો જ માત્ર નિશ્ચલ !
સૌ સત્ય જ્યાં સંકુલ ને કઠોર
ત્યાં તું જ છે સ્પષ્ટ અને
સલુકાં મલલ !”

.....
“અપૂર્ણ હું; વ્યાકુલ, બદ્ધ, આતુર;
હે પૂર્ણના પૂર્ણ ! તું આવ
સલુકાં મલલ !”

સિદ્ધહસ્ત સોનેટકાર તરીકે ઓળખાવી શકાય તેવી રચના અહીં પ્રાપ્ત થાય છે. ‘કાળને ચણે’, ‘ભ્રાન્તિનું વરદાન’, ‘ગ્રીષ્મ બપોરે’, ‘ઉનાળો’, ‘વંચના’, ‘પ્રપંચ’, ‘અક્ષયપાત્ર’, ‘ચાલો હવે’, ‘અવશેષમાં’ રચનાઓ સુવાચ્ય છે. છંદોબદ્ધ રચનાઓમાં પણ હળવી રચનાઓ મળે છે.

‘ઋતુપર્ણા’માં ભાનુપ્રસાદ ત્રિવેદી ખરે જ કાવ્યામૃતનું રસપાન કરાવે છે.